

గుంటూరు చిన్నదాన

గుంటూరు చిన్నదాన గుళ్ళా పేరులదాన
గుళ్ళపేరుల మీద కళ్ళూ పాతేదే
ఓ చిన్నదానా, ఓ చిన్నదానా

బంగారు చిన్నదాన
బాణాబందులదాన
బాణాబందుల మీద
మోజేల తేదే ఓ చిన్నదానా

కాకినాడ సిన్నదాన
కాసూత్ కంటేలదాన
కాసూత్ కంటేల మీద
మనసేల తేదే ఓ చిన్నదానా

అద్దారూ పాయపెట్టి
అద్దాలరైక కొంటె
అద్దాలరైక మీద
బుద్దేలతేదే
ఓ చిన్నదానా
ఓ చిన్నదానా

పువ్వాడ చిన్నదానా
పువ్వుల జడదాన
పువ్వుల జడల మీద
మనసెంత నీకే
ఓ చిన్నదానా, ఓ చిన్నదానా

రంగూను పోయి నేను
రంగైన రైక తెస్తే
రంగైన రైక మీద
మనసేల తేదే

నల్లనల్లనిదాన
నడుమూ సన్ననిదాన
తళుకూ సేపల మల్లె
కులుకూ సూపులదాన
నిన్ను సూసీ మనసు
నిలువకున్నదోత
ఓ చిన్నదానా, ఓ చిన్నదానా

**Keywords: gunTuRu chinnadAna, guLLA pEruladAna, jAnapada sAhityamu,
jAnapada pATalu, jAnapadam, jAnapada**